



سيالولاعلمعطعك

فهرست

3	• • • • • • • • • • • • • • • • • • • •	نام:
3		زمانهٔ نزول:
3	77).	موضوع اور مضمون:
5		ركوع
O,		

نام:

پہلی ہی آیت کے لفظ انشَقَّتُ سے ماخو ذہرے۔ اِنشِقَاق مصدر ہے جس کے معنی بچٹ جانے کے ہیں ، اور اس نام کامطلب بیہ ہے کہ بیہ وہ سورت ہے جس میں آسان کے بچٹنے کا ذکر آیا ہے۔

زمانة نزول:

یہ بھی مکتہ معظمہ کے ابتدائی دور کی نازل شدہ سور توں میں سے ہے۔اس کے مضمون کی داخلی شہادت سے بتا رہی ہے کہ ابھی ظلم وستم کا دور شروع نہیں ہوا تھا،البتہ قرآن کی دعوت کو مکتہ میں بر ملا مجھٹلا یا جارہا تھا اور لوگ بیہ ماننے سے انکار کر رہے تھے کہ بھی قیامت برپاہوگی اور اُنہیں اپنے خدا کے سامنے جواب دہی کے لیے حاضر ہونا پڑے گا۔

موضوع اور مضمون:

اس کاموضوع قیامت اور آخرت ہے۔ پہلی پانچ آیتوں میں نہ صرف قیامت کی کیفیت بیان کی گئی ہے بلکہ اس کے برحق ہونے کی دلیل بھی دے دی گئی ہے۔ اُس کی کیفیت یہ بتائی گئی ہے کہ اُس روز آسمان بھٹ جائے گا، زمین بھیلا کر ہموار میدان بنادی جائے گی، جو کچھ زمین کے پیٹ میں ہے (یعنی مر دہ انسانوں کے اجزائے بدن اور ان کے اعمال کی شہاد تیں)سب کو نکال کروہ باہر بھینک دے گی، حتی کہ اس کے اندر پچھ باتی نہ رہے گا۔ اور اس کی دلیل یہ دی گئی ہے کہ آسمان و زمین کے لیے اُن کے رب کا تھم یہی ہو گا اور چونکہ دونوں اُس کی مخلوق ہیں اس لیے وہ اس کے تھم سے سرتانی نہیں کرسکتے، اُن کے لیے حق یہی ہے کہ وہ ایپ نہیں کرسکتے، اُن کے لیے حق یہی ہے کہ وہ ایپ نہیں کرسکتے، اُن کے لیے حق یہی ہے کہ وہ ایپ نہیں کرسکتے، اُن کے لیے حق یہی ہے کہ وہ ایپ دوہ ایپ کے حق یہی ہے کہ وہ ایپ کریں۔

اس کے بعد آیت 6 سے 19 تک بتایا گیا ہے کہ انسان کو خواہ اِس کا شعور ہویا نہ ہو، ہہر حال وہ اُس منزل کی طرف چار و ناچار چلا جارہا ہے جہاں اُسے اپنے رب کے آگے پیش ہونا ہے۔ پھر سب انسان دو حصوں میں بٹ جائیں گے: ایک، وہ جن کا نامہ اعمال سید ھے ہاتھ میں دیا جائے گا۔ وہ کسی سخت حساب فہمی کے بغیر معاف کر دیے جائیں گے۔ دوسرے وہ جن کا نامہ اعمال پیٹھ کے پیچھے دیا جائے گا۔ وہ چاہیں گے کہ کسی معاف کر دیے جائیں گے۔ دوسرے وہ جن کا نامہ اعمال پیٹھ کے پیچھے دیا جائے گا۔ وہ چاہیں گے کہ کسی طرح انہیں موت آجائے، مگر مرنے کے بجائے وہ جہنم میں جھونک دیے جائیں گے۔ ان کا یہ انجام اس لیے ہو گا کہ وہ دنیا میں اِس غلط فہمی پر مگن رہے کہ بھی خدا کے سامنے جو اب دہمی کہ وہ ان اعمال کی باز پرس ہے۔ حالا نکہ ان کا رب ان کے سارے اعمال کو دیکھ رہا تھا اور کوئی وجہ نہ تھی کہ وہ ان اعمال کی باز پرس سے جھوٹ جائیں۔ اُن کا دنیا کی زندگی سے آخرت کی جزاو سزا تک در جہ بدر جہ پہنچنا اُتناہی یقینی ہے جتنا سورج ڈو بنے کے بعد شفق کا نمودار ہونا، دن کے بعد رات کا آنا اور اس میں انسان اور حیوانات کا اپنے اپنے بسیروں کی طرف بلٹنا، اور چاند کا ہلال سے بڑھ کرماہ کا مل بننا تھین ہے۔

آخر میں اُن کفار کو در دناک سزا کی خبر دے دی گئی ہے جو قر آن کو سن کر خدا کے آگے جھکنے کے بجائے الٹی تکذیب کرتے ہیں،اور اُن لو گول کو بے حساب اجر کا مژردہ سنادیا گیا ہے جو ایمان لا کرنیک عمل کرتے ہیں۔



بِسْمِ اللهِ الرَّحْمٰنِ الرَّحِيْمِ

ركوعا

إِذَا السَّمَا ءُانَشَقَتُ ﴿ وَ اَذِنَتُ لِرَبِّهَا وَ حُقَّتُ ﴿ وَإِذَا الْاَرْضُ مُلَّتُ ﴿ وَالْمَانُ اِللَّهُ كَادِمُ اللَّ وَالْمَانُ اِللَّهُ كَادِمُ اللَّ وَالْمَانُ اِللَّهُ كَادِمُ اللَّ وَاللَّهُ كَادِمُ اللَّهُ كَادِمُ اللَّهُ كَادِمُ اللَّهُ وَاللَّهُ عَلَيْهُ الْاِنْسَانُ اِللَّهُ كَادِمُ اللَّهُ وَاللَّهُ وَا اللَّهُ وَاللَّهُ وَا اللَّهُ وَا اللَّهُ وَاللَّهُ وَا اللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَالْمُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَالْمُ وَالْمُ وَالْمُ وَالْمُ وَالْمُ وَاللَّهُ وَالْمُ وَالْمُ وَالْمُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَالْمُ وَالْمُؤْلِقُولُ وَالْمُؤْلِقُولُ وَاللَّهُ وَاللَّهُ وَاللَّهُ وَاللَّهُ وَاللَّهُ وَالْمُؤْلُولُولُولَا اللَّهُ وَاللَّهُ وَاللَّهُ وَالْمُؤْلُولُولُولُولُولُولُولُ

رکوع ۱

اللہ کے نام سے جور حمٰن ور حیم ہے۔

جب آسان پھٹ جائے گا اور اپنے ربّ کے فرمان کی تعمیل کرے 1گا اور اُس کے لیے حق بہی ہے (کہ اپنے ربّ کا علم مانے)۔ اور جب زمین پھیلا دی جائے 2گی اور جو کچھ اس کے اندر ہے اُسے باہر بھینک کر خالی ہو جائے 3گی اور اپنے ربّ کے حکم کی تعمیل کرے گی، اور اُس کے لیے حق بہی ہے (کہ اس کی تعمیل کرے 4)۔ اے انسان! تُوکشاں کشاں اپنے ربّ کی طرف چلا جا 5رہا ہے اور اُس سے ملنے والا ہے۔ پھر جس کا نامہ اعمال اُس کے سید سے ہاتھ میں دیا گیا، اُس سے ہاکا حساب لیا جائے گا 6 اور وہ اپنے لوگوں کی طرف خوش خوش چش کیا گا۔ رہا وہ شخص جس کا نامہ اعمال اُس کے بیچھے دیا جائے گا 8 تو وہ موت کو پکارے گا اور بھڑ کتی ہوئی آگ میں جاپڑے گا۔ وہ اپنے گھر والوں میں گئن تھا 9۔ اُس نے سمجھا تھا کہ اسے بھی پلٹنا نہیں ہے۔ پلٹنا کیسے نہ تھا، اُس کاربّ اُس کے کر تُوت دیمے رہا تھا 10۔

پس نہیں، میں قسم کھاتا ہوں شفق کی، اور رات کی اور جو کچھ وہ سمیٹ لیتی ہے، اور چاند کی جب کہ وہ ماہِ کامل ہو جاتا ہے، تم کو ضرور درجہ بدرجہ ایک حالت سے دوسری حالت کی طرف گزرتے چلے جانا ہے 11۔ پھر اِن لو گوں کو کیا ہو گیاہے کہ یہ ایمان نہیں لاتے اور جب قرآن اِن کے سامنے پڑھاجاتا ہے تو سجدہ نہیں کرتے 12؟ السجدة

بلکہ یہ منکرین تو اُلٹا جھٹلاتے ہیں، حالا نکہ جو کچھ یہ (اپنے نامہ اعمال میں) جمع کررہے ہیں اللہ اُسے خوب جانتا ہے 13۔ لہذا اِن کو در دناک عذاب کی بشارت دے دو۔البتہ جولوگ ایمان لے آئے ہیں اور جنہوں نے نیک عمل کیے ہیں ان کے لیے کبھی ختم نہ ہونے والا اجرہے۔ۂ

سورة الانشقاق حاشيه نمبر: 1 🔼

اصل میں آذِنَتْ لِرَبِّهَا کے الفاظ استعال ہوئے ہیں ، جن کے لفظی معنی ہیں: "وہ اپنے رب کا تھم سنے گا۔ "لیکن عربی زبان میں محاورے کے طور پر آذِن کَهٔ کے معنی صرف یہی نہیں ہوتے کہ اس نے تھم سنا، بلکہ اس کا مطلب یہ ہوتا ہے کہ اُس نے تھم سن کر ایک تابع فرمان کی طرح اس کی تغمیل کی اور ذرا سرتابی نہ کی۔ نہیں۔

سورة الانشقاق حاشيه نمبر: 2 ▲

زمین کے پھیلا دیے جانے کا مطلب ہے ہے کہ سمندر اور دریا پاٹ دیے جائیں گے، پہاڑ ریزہ ریزہ کرکے کھیر دیے جائیں گے، اور زمین کی ساری اونج نی پر ابر کرکے اسے ایک ہموار میدان بنادیا جائے گا۔ سورہ طلا میں اس کیفیت کو یوں بیان کیا گیا ہے کہ اللہ تعالی "اُسے چٹیل میدان بنادے گا جس میں تم کوئی بکل اور سکوٹ نہ پاؤگے۔" (آیات 106-107) حاکم نے مُسٹکرٹر ک میں عمدہ سند کے ساتھ حضرت جابر بن عبداللہؓ کے حوالہ سے رسول اللہ سُکھا گیا ہے ارشاد نقل کیا ہے کہ" قیامت کے روز زمین ایک دستر خوان کی عبداللہؓ کے حوالہ سے رسول اللہ سُکھا گیا ہے اس پر صرف قدم رکھنے کی جگہ ہوگی"۔ اِس بات کو طرح پھیلا کر بچھا دی جائے گا، پھر انسانوں کے لیے اس پر صرف قدم رکھنے کی جگہ ہوگی"۔ اِس بات کو سمجھنے کے لیے یہ حقیقت نگاہ میں رہنی چا ہے کہ اُس دن تمام انسانوں کو جو اول روزِ آفر نیش سے قیامت کے لیے یہ حقیقت نگاہ میں رہنی چا ہے کہ اُس دن تمام انسانوں کو جو اول روزِ آفر نیش سے قیامت کے لیے ناگزیر ہے کہ سمندر، دریا، پہاڑ، جنگل ، گھاٹیاں اور پست وبلند علاقے سب کے سب ہموار کر کے یورے کرہ زمین کو ایک میدان بنا دیا جائے تا کہ اس پر ساری نوعِ انسانی کے افراد کھڑے ہونے کی جگہ پورے کرہ زمین کو ایک میدان بنا دیا جائے تا کہ اس پر ساری نوعِ انسانی کے افراد کھڑے ہونے کی جگہ باسکیں۔

سورة الانشقاق حاشيه نمبر: 3 🔼

مطلب میہ ہے کہ جتنے مرے ہوئے انسان اس کے اندر پڑے ہوں گے سب کو نکال کروہ باہر ڈال دے گی، اور اسی طرح اُن کے اعمال کی جو شہاد تیں اُس کے اندر موجود ہوں گی وہ سب بھی پوری کی پوری باہر آجائیں گی، کوئی چیز بھی اُس میں چھی اور دنی ہوئی نہرہ جائے گی۔

سورة الانشقاق حاشيه نمبر: 4 🔼

یہ صراحت نہیں کی گئی کہ جب بیہ اور بیہ واقعات ہوں گے تو کیا ہو گا، کیونکہ بعد کا بیہ مضمون اُس کو آپ سے آپ ظاہر کر دیتا ہے کہ اے انسان! تواپنے رب کی طرف چلا جار ہاہے، اُس کے سامنے حاضر ہونے والا ہے، تیر ا نامہ اعمال تجھے دیا جانے والا ہے، اور جیساتیر انامہ اعمال ہو گااس کے مطابق تجھے جزایا سزاملنے والی ہے۔

سورة الانشقاق حاشيه نمبر: 5 🛕

یعنی وہ ساری تگ و دَو اور دوڑ دھوپ جو تُو دنیا میں کر رہاہے، اُس کے متعلق چاہے تو یہی سمجھتا ہے کہ بیہ صرف دنیا کی زندگی تک ہے اور دنیوی اغراض کے لئے ہے ، لیکن در حقیقت تُوشعوری یاغیر شعوری طور پر جارہاہے اپنے رب ہی کی طرف، اور آخرِ کار وہیں تجھے پہنچ کر رہنا ہے۔

سورة الانشقاق حاشيه نمبر: 6 🔼

یعنی اُس سے سخت حساب فہمی نہ کی جائے گی۔ اُس سے یہ نہیں پوچھا جائے گا کہ فلاں فلاں کام تونے کیوں کیے سخے اور تیرے پاس اُن کامول کے لیے کیاعذرہے۔ اُس کی بھلائیوں کے ساتھ اُس کی برائیاں بھی اُس کے نامہ اعمال میں موجود ضرور ہوں گی، مگر بس یہ دیکھ کر کہ بھلائیوں کا پلڑ ابرائیوں سے بھاری ہے ، اس کے نامہ اعمال میں موجود ضرور ہوں گی، مگر بس یہ دیکھ کر کہ بھلائیوں کا پلڑ ابرائیوں سے بھاری ہے ، اس کے قصوروں سے در گزر کیا جائے گا اور اسے معاف کر دیا جائے گا۔ قرآن مجید میں بد اعمال لوگوں سے سخت حساب فہمی کے لیے سُمنِ فَح اُئے میں (الرعد،

آیت 18) اور نیک لوگوں کے بارے میں فرمایا گیا ہے کہ "بیہ وہ لوگ ہیں جن سے ہم ان کے بہتر اعمال قبول کر لیس کے اور ان کی برائیوں سے در گزر کریں گے "(الاحقاف، آیت 16)۔ رسول الله سکی فیٹر آپ فرمائی ہے اُسے امام احمد، بخاری، مسلم، تر مذی، نَسائی، ابوداؤد، حاکم، ابن جریر، عبد بن مُمید اور بن مر دویہ نے مختلف الفاظ میں حضرت عائشہؓ سے نقل کیا ہے ۔ ایک روایت میں ہے کہ حضور سکی فیٹر نے فرمایا: "جس سے بھی حساب لیا گیا وہ مارا گیا۔"حضرت عائشہؓ نے عرض کیا: یارسول الله منگور منگور فیٹر نے فرمایا: "جس سے بھی حساب لیا گیا وہ مارا گیا۔"حضرت عائشہؓ نے موض کیا: یارسول الله حساب لیا جائے گا؟"حضور سکی فیٹر نے بہتیں فرمایا ہے کہ "جس کانامہ اعمال اس کے سیدھے ہاتھ میں دیا گیا اس سے ہاکا حساب لیا جائے گا؟ "حضور سکی فیٹر ہے ، لیکن جس سے بوچھ کچھ کی گئی وہ مارا گیا۔" ایک اور روایت میں حضرت عائشہؓ فرماتی ہیں کہ میں نے ایک مر تبہ حضور سکی سے سالم بھیر اتو میں نے اس کا یہ دعاما نگتے ہوئے ساکہ "خدایا! مجھ سے ہاکا حساب ہے مراد یہ ہے کہ بندے کے نامہ اعمال کو دیکھا جائے گا اور مطلب بوچھا۔ آپ نے فرمایا:" ہلکے حساب سے مراد یہ ہے کہ بندے کے نامہ اعمال کو دیکھا جائے گا اور مسے حساب فہمی کی گئی وہ مارا گیا۔"

سورة الانشقاق حاشيه نمبر: 7 🔼

اپنے لو گوں سے مر اد آ دمی کے وہ اہل وعیال، رشتہ دار اور ساتھی ہیں جو اُسی کی طرح معاف کیے گئے ہوں گے۔

سورة الانشقاق حاشيه نمبر: 8 🛕

سُوَدَةُ الْحُمَاقَةُ مِیں فرمایا گیاہے کہ جس کا نامہ اعمال اس کے بائیں ہاتھ میں دیاجائے گا۔ اور یہاں ارشاد ہواہے اُس کی پیٹھ کے پیٹھے دیاجائے گا۔ غالبًا اِس کی صورت بیہ ہوگی کہ وہ شخص اِس بات سے تو پہلے ہی مایوس ہو گا کہ اُسے دائیں ہاتھ میں نامہ اعمال ملے گا، کیونکہ اپنے کر توتوں سے وہ خوب واقف ہو گا اور اسے یقین ہو گا کہ اُسے دائیں ہاتھ میں ملنے والا ہے۔ البتہ ساری خلقت کے سامنے بائیں ہاتھ میں نامہ اعمال لیتے ہوئے اُسے خِفّت محسوس ہوگی، اس لیے وہ اپناہاتھ پیچے کر لے گا۔ مگر اِس تدابیر سے یہ ممکن نہ اعمال لیتے ہوئے اُسے خِفّت محسوس ہوگی، اس لیے وہ اپناہاتھ پیچے کر لے گا۔ مگر اِس تدابیر سے یہ ممکن نہ

ہو گا کہ وہ اپنا کیا چٹھا اپنے ہاتھ میں لینے سے نیج جائے۔ وہ تو بہر حال اسے پکڑا یا ہی جائے گا، خواہ وہ ہاتھ آگے بڑھا کرلے یا پیٹھ کے بیچھے جھیالے۔

سورة الانشقاق حاشيه نمبر: 9 🛕

لیمن اُس کاحال خدا کے صالح بندوں سے مختلف تھا جن کے متعلق سورہ طور (آیت 26) میں فرمایا گیاہے کہ وہ اپنے گھر والوں میں خداسے ڈرتے ہوئے زندگی بسر کرتے تھے، لیمنی ہر وفت اُنہیں یہ خوف لاحق رہتا تھا کہ کہیں بال بچوں کی محبت میں گر فقار ہو کر ہم اُن کی د نیا بنانے کے لیے اپنی عاقبت برباد نہ کرلیں۔ اِس کے برعکس اُس شخص کا حال یہ تھا کہ اپنے گھر میں وہ چین کی بنسری بجار ہا تھا اور خوب بال بچوں کو عیش کر ار ہا تھا، خوہ وہ کتی ہی حرام خوریاں کرکے اور کتنے ہی لوگوں کے حق مار کریہ سامانِ عیش فراہم کرے، اور اس لطف ولذت کے لیے خدا کی باندھی ہوئی حدوں کو کتنا ہی پامال کرتا رہے۔

سورة الانشقاق حاشيه نمبر: 10 🔼

لیمنی بیہ خداکے انصاف اور اس کی حکمت کے خلاف تھا کہ جو کر توت وہ کر رہاتھاان کو وہ نظر انداز کر دیتااور اسے اپنے سامنے بلاکر کوئی بازپر س اس سے نہ کر تا۔

سورة الانشقاق حاشيه نمبر: 11 🔼

یعنی شہیں ایک حالت پر نہیں رہنا ہے ، بلکہ جوانی سے بڑھاپے ، بڑھاپے سے موت، موت سے بڑزَخ، رُزُخ سے دوبارہ زندگی، دوبارہ زندگی سے میدان حشر، پھر حساب و کتاب اور پھر جزاو سزاکی بے شار منزلوں سے لازماً تم کو گزرنا ہو گا۔ اِس بات پر تین چیزوں کی قسم کھائی گئ ہے: سورج ڈو بنے کے بعد شفق کی سُرخی، دن کے بعد رات کی تاریکی اور اُس میں اُن بہت سے انسانوں اور حیوانات کا سمٹ آناجو دن کے وقت زمین پر بھیلے رہتے ہیں، اور چاند کا ہلال سے در جہ بدر جہ بڑھ کر بدرِ کا مل بننا۔ یہ گویاچندوہ چیزیں ہیں جو

اس بات کی علانیہ شہادت دے رہی ہیں کہ جس کا ئنات میں انسان رہتا ہے اس کے اندر کہیں ٹھیراؤ نہیں ہے، ایک مسلسل تغیر اور درجہ بدرجہ تبدیلی ہر طرف پائی جاتی ہے، لہذا کفار کا یہ خیال صحیح نہیں ہے کہ موت کی آخری پیچکی کے ساتھ معاملہ ختم ہوجائے گا۔

سورةالانشقاق حاشيه نمبر:12 ▲

یعنی ان کے دل میں خداکا خوف پیدا نہیں ہو تا اور یہ اُس کے آگے نہیں جھکے۔ اِس مقام پر سجدہ کر نار سول اللہ سکا گئی کے عمل سے ثابت ہے۔ امام مالک، مسلم اور نسائی نے حضرت ابوہر پرہ وضی اللہ عنہ کے بارے میں یہ روایت نقل کی ہے کہ انہوں نے نماز میں یہ سورہ پڑھ کر اِس مقام پر سجدہ کیا اور کہا کہ رسول اللہ سنی یہ روایت نقل کی ہے۔ بخاری، مسلم، ابو داؤد اور نسائی نے ابورافع کا یہ بیان نقل کیا ہے کہ حضرت ابوہر پرہ نے یہاں سجدہ کیا ہے۔ بخاری، مسلم، ابو داؤد اور نسائی نے ابورافع کا یہ بیان نقل کیا ہے کہ حضرت ابوہر پرہ نے عشاکی نماز میں یہ سورہ پڑھی اور سجدہ کیا۔ میں نے اس کی وجہ دریافت کی توانہوں نے فرمایا کہ میں نے ابوالقاسم سکا گئی کے پیچھے نماز پڑھی ہے اور حضور سکا گئی نے اس مقام پر سجدہ کیا ہے، اس لیے میں مرتے دم تک یہ سجدہ کر تارہوں گا۔ مسلم، ابو داؤد، تر نہ کی، نسائی، اور ابن ماجہ وغیرہ ہم نے ایک اور روایت نقل کی ہے جس میں حضرت ابوہر پرہ فرماتے ہیں کہ ہم نے رسول اللہ سکا گئی کے بیچھے اِس سورت میں اورافت کی ہے جس میں حضرت ابوہر پرہ فرماتے ہیں کہ ہم نے رسول اللہ سکا گئی کے بیچھے اِس سورت میں اورافت کی ہے۔

سورة الانشقاق حاشيه نمبر: 13 🔼

دوسر امطلب میہ بھی ہو سکتا ہے کہ اپنے سینوں میں کفر اور عناد اور عداوتِ حق اور برے ارادوں اور فاسد نیتوں کی جو گندگی انہوں نے بھر رکھی ہے ،اللّٰداسے خوب جانتا ہے۔

